

మాయని గాయం..

- ◆ తుంగభద్ర ప్రకోపానికి కొట్టుకుపోయిన నాగల్ దిన్నె బ్రిడ్జి
- ◆ నేటికి పద్నాలుగేండ్లు ◆ పూర్తయిన వంతెన పనులు
- ◆ ప్రయాణికులకు తీరిన ఏటి కప్పాలు

అయిజ, అక్టోబర్ 1 : అక్టోబర్ 2 అనగానే సాధారణంగా అందరికీ గుర్తుకొచ్చేది మహా త్యాగాంధీ జయంతి.. కానీ ఇదే రోజున నడి గడ్డ ప్రజలకు వణుకు పుట్టింది. ఆనాడు రోజుల తరబడి గ్రామాలు, పట్టణాలకు సంబంధాలు తెగిపోయి కొన్ని జీవితాలే అతలాకుతలమై మాయని గాయాన్ని మిగిల్చింది. నడిగడ్డలో వరద బీభత్సం సృష్టించి పద్నాలుగేండ్లు గడిచినా ఆ సందర్భం ఇంకా నడిగడ్డ ప్రజల కండ్లముందే కదలాడుతున్నది. ప్రకృతి ప్రకోపానికి, కృష్ణా, తుంగభద్ర ఉప్పొంగి నడిగడ్డ అతలాకుతలమైంది. తుంగభద్ర ప్రకోపానికి జోగుశాంబ గద్దాల జిల్లా అయిజ మండలం పులికల్ సమీపంలోని నాగల్ దిన్నె వంతెన నేలమట్టమైంది. అలంపూర్, అయిజ, వడ్డేపల్లి, మానవపాడు, గద్దాల మండలాల్లో వరద బీభత్సం సృష్టించి వేలాది మందిని నిరాశ్రయాలను చేసింది. అయిజ మండలంలో తుంగభద్ర ఉద్ధృతికి గ్రామాలు అతలాకుతలమయ్యాయి. 2009, అక్టోబర్ 2న సంభవించిన ఈ ఘటనలో వేలాదిమంది నిర్వాసితులయ్యారు. చేతికొచ్చిన పంట వేల ఎకరాల్లో నీటమునిగింది. కుటుంబాలు పూర్తిగా మునిగిపోగా, రాజాపురం, పులికల్, కేళవరం, వేణిసోపురం, కిసాన్ గర్లకు చెందిన భూములు కోతకు గురయ్యాయి.

తీరిన ఏటి కప్పాలు..

ఈ వంతెనను పునర్నిర్మాణం జరుగక తెలంగాణ, ఏపీ, కర్ణాటక రాష్ట్రాల ప్రయాణికులు నానా కప్పాలు పడ్డారు. పద్నాలుగేండ్లు పాటు

పుట్టి ప్రయాణాలకు అనుమతులేక అసంపూర్ణంగా నిర్మించిన వంతెనపైకి నిచ్చెనల సాయంతో ఎక్కి నాగల్ దిన్నె వరకు నడక సాగించారు. ఈ క్రమంలో రాష్ట్ర సరిహద్దులో 2.09 ఎకరాల భూసేకరణకు తెలంగాణ ప్రభుత్వం రూ.18.40లక్షలు విడుదల చేస్తూ జీవో జారీ చేసింది. కలెక్టర్, అదనపు కలెక్టర్, ఆర్డీవోలు ప్రత్యేక శ్రద్ధ తీసుకొని భూసేకరణ పూర్తి చేయగా వంతెన పనులు పూర్తయ్యాయి. ప్రస్తుతం నాగల్ దిన్నె వంతెన నిర్మాణం పూర్తి కావడంతో ప్రయాణికులు రాకపోకలు సాగిస్తున్నారు.

తుంగభద్ర నదిపై వంతెన..

తెలంగాణ - ఏపీలోని రాయలసీమ జిల్లాలను అనుసంధానం చేస్తూ తెలంగాణలోని పులికల్, ఏపీలోని నాగల్ దిన్నె గ్రామాల మధ్య తుంగభద్రా నదిపై వంతెన నిర్మాణానికి 1993లో శంకుస్థాపన చేశారు. 1992లో వరదల నేపథ్యంలో బ్రిడ్జి నిర్మాణానికి పూనుకున్నారు. 1993లో పనులు మొదలైనప్పటికీ అధికారికంగా చేపట్టింది 2003లోనే. అప్పటి నుంచి 2009 అక్టోబర్ 2 వరకు రాకపోకలు జరిగాయి. ఆరోజున నది జలప్రళయానికి నాగల్ దిన్నె వంతెన నేల మట్టమైంది. కాగా 2012లో బ్రిడ్జి పునర్నిర్మాణానికి రూ.42కోట్లతో మళ్ళీ టెండర్లు పిలిచి 2013లో పనులు ప్రారంభించారు. తెలంగాణ ఏర్పాటుతో ప్రభుత్వం భూసేకరణకు నిధులు విడుదల చేయడంతో ఈ ఏడాది ఆగస్టులో వంతెన పనులు పూర్తయ్యాయి. దీంతో తెలంగాణ,



వరదలకు నేలమట్టమైన నాగల్ దిన్నె వంతెన (ఫైల్)

ఏపీ, కర్ణాటక రాష్ట్రాల ప్రయాణికులు సాఫీగా ప్రయాణాలు సాగిస్తున్నారు.

ఎమ్మెల్యే అబ్రహం ప్రత్యేక శ్రద్ధ..

2018 డిసెంబర్ లో అలంపూర్ ఎమ్మెల్యేగా ఎన్నికైన అబ్రహం నాగల్ దిన్నె వంతెన పనులు పూర్తి చేసేందుకు చొరవ చూపారు. కర్నూల్ కలెక్టర్, ఆర్ అండ్ బీ అధికారులతో పాటు మంత్రులు, ఎంపీలను కలిసి వంతెన పనులు పూర్తి చేయాలని కోరారు. సీఎం కేసీఆర్ ను ప్రత్యేకంగా కలిసి బ్రిడ్జి నిర్మాణానికి కావాల్సిన భూసేకరణకు నిధులు విడు

దల చేయాలని కోరారు. రోడ్లు, భవనాల శాఖ మంత్రి వేముల ప్రశాంత్ రెడ్డిని కలిసి వంతెన ఆవశ్యకతను వివరించారు. దీంతో తెలంగాణ, ఏపీ సీఎస్ లు నిధుల విడుదలకు ప్రత్యేక చర్యలు తీసుకున్నారు. దీంతో గద్దాల జిల్లా, అయిజ మండలం పులికల్, రాజాపూర్ గ్రామాల రైతులకు చెందిన 2.09 గుంటల భూసేకరణకు రూ.18.40 లక్షలను ప్రభుత్వం విడుదల చేసింది. దీంతో కలెక్టర్, అదనపు కలెక్టర్, ఆర్డీవో చర్యలు తీసుకుని 18 రైతులతో పలు డపాలుగా చర్చించి భూసేకరణ పూర్తి చేశారు.



నాగల్ దిన్నె వంతెన

గడప గడపకూ సంక్షేమ ఫలాలు

- ◆ అభివృద్ధికి ఆకర్షణకరమైన బీఆర్ ఎస్ లో చేరికలు
- ◆ జడ్పర్ల ఎమ్మెల్యే డాక్టర్ లక్ష్మారెడ్డి



పార్టీలో చేరిన కార్యకర్తలతో జడ్పర్ల ఎమ్మెల్యే డాక్టర్ లక్ష్మారెడ్డి

జడ్పర్ల టౌన్, అక్టోబర్ 1 : ప్రభుత్వం అమలు చేస్తున్న సంక్షేమ ఫలాలు ప్రతి గడపకూ అందుతున్నాయని జడ్పర్ల ఎమ్మెల్యే లక్ష్మారెడ్డి అన్నారు. అభివృద్ధికి ఆకర్షణకరమైన బీఆర్ ఎస్ లో చేరికలు కొనసాగుతున్నాయని ఆయన తెలిపారు. నవాబేపేట మండలం కొండాపూర్ కు చెందిన 50మంది కాంగ్రెస్, బీజేపీ కార్యకర్తలు ఆదివారం జడ్పర్లలో ఎమ్మెల్యే సమక్షంలో బీఆర్ ఎస్ లో చేరారు. ఈ సందర్భంగా వారికి ఎమ్మెల్యే గులాబీ కందువాల కప్పి పార్టీలోకి ఆహ్వానించారు. కార్యక్రమంలో జడ్పీవైస్ చైర్మన్ యాదయ్య, జడ్పర్ల, నవాబేపేట మండలాలకు చెందిన బీఆర్ ఎస్ నాయకులు, తదితరులు పాల్గొన్నారు.

బీఆర్ ఎస్ తోనే సంక్షేమం

బాలానగర్, అక్టోబర్ 1 : బీఆర్ ఎస్ పార్టీతోనే అభివృద్ధి, సంక్షేమం సాధ్యమని ఎమ్మెల్యే అన్నారు. మండలంలోని ఈడమ్మగడ్డతండా వార్డు మెంబర్ రవినాయక్ తో సహా 10మంది కాంగ్రెస్ ను వీడి కార్యకర్తలు. బీఆర్ ఎస్ యూత్ వింగ్ మండల ఉపాధ్యక్షుడు నరేందర్ ఆద్యర్లంలో రాజాపూర్ లో నిర్వహించిన కార్యక్రమంలో ఎమ్మెల్యే సమక్షంలో బీఆర్ ఎస్ తీర్థం పుచ్చుకున్నారు. వారికి ఎమ్మెల్యే కందువాల కప్పి పార్టీలోకి ఆహ్వానించారు. అనంతరం ఆయన మాట్లాడుతూ ప్రస్తుత పథకాలు కొనసాగించాలంటే మళ్ళీ కేసీఆర్ ను సీఎం చేయాలన్నారు. అదేవిధంగా పోషకమృగజాతి తండా జీవీ పరిధిలోని బయన్నగడ్డతండా వాసులు బీఆర్ ఎస్ ఎమ్మెల్యే సీట్ మండల ఉపాధ్యక్షుడు రవిజాద్ ఆద్యర్లంలో హైదరాబాద్ లో ఎమ్మెల్యేను మర్యాదపూర్వంగా కలిశారు. పెద్ద బావితండా జీవీ రోడ్లకు రూ.5.60కోట్లు మంజూరు చేయడంపై కృతజ్ఞతలు తెలుపుతూ సర్పంచుల సంఘం మండల అధ్యక్షుడు తిరుపతి నాయక్ ఆద్యర్లంలో తండా వాసులు జడ్పర్లలో ఎమ్మెల్యేను సన్మానించారు. ఆయా కార్యక్రమాల్లో డీసీఎంఎస్ చైర్మన్ ప్రభాకర్ రెడ్డి, బీఆర్ ఎస్ నాయకులు నరేందర్, నరేశ్ నాయక్ తదితరులు ఉన్నారు.

బీఆర్ ఎస్ అంటేనే సంక్షేమం



గ్రామపంచాయితీ భవనాని ప్రాంభిస్తున్న ఎంపీ, ఎమ్మెల్యే పట్నం

కోస్గి, అక్టోబర్ 1 : బీఆర్ ఎస్ అంటే ప్రజా సంక్షేమం కోసం పని చేస్తున్న పార్టీ అని ఎంపీ మన్నె శ్రీనివాస్ రెడ్డి, కొండంగల్ ఎమ్మెల్యే పట్నం నరేందర్ రెడ్డి అన్నారు. ఆదివారం కోస్గి మండలంలో పలు అభివృద్ధి పనులకు శంకుస్థాపన, జీవీ భవనాలను వారు ప్రారంభించారు. కోస్గిలోని సర్వజనవేల్ లో ముదిరాజ్ బిడ్డింగ్ నిర్మాణానికి శంకుస్థాపన, కబరస్థాన్ కాంపౌండ్ వాల్ నిర్మాణానికి భూమిపూజ చేశారు. నావారంలో ఆంజనేయస్వామి ఆలయ మండప నిర్మాణానికి శంకుస్థాపన, కబరస్థాన్ కాంపౌండ్ వాల్ నిర్మాణానికి భూమిపూజ చేశారు. చంద్రపంచలో గ్రామ పంచాయితీ కార్యాలయాన్ని ప్రారంభించారు. ముంగిమళ్లలో జీవీ భవనాన్ని ప్రారంభించి రామస్వామి ఆలయం కింద నూతన షెడ్యూల్ నిర్మాణానికి భూమిపూజ చేశారు. చెన్నారంలో జీవీ భవనాన్ని ప్రారంభించి బీజాపూర్ లో శివాలయం, ఆంజనేయస్వామి, మీర్జాపూర్ లో తిరుమల దేవుని ఆలయాల నిర్మాణానికి భూమిపూజ చేసి, జీవీ భవనం, సైమర్, హైస్కూల్ భవనాలను ప్రారంభించారు. అనంతరం మీర్జాపూర్ లో కోపుగుంతలో పడి బాలుడు మృతి చెందగా ఎమ్మెల్యే, ఎంపీ, బీఆర్ ఎస్ నాయకులు, విద్యార్థులతో కలిసి 2 నిమిషాలు మానం పాటించి సంతాపం తెలిపారు. కార్యక్రమాల్లో స్టేట్ ఈజిఎస్ డైరెక్టర్ ప్రతాపరెడ్డి, గ్రంథాలయాల సంస్థ జిల్లా చైర్మన్ రామకృష్ణ, జెడ్పీటీసీ ప్రకాశ్ రెడ్డి, ఎంపీపీ మధుకర్ రావు, వైస్ ఎంపీపీ సాయిలు, రైతుబంధు సమితి మండల అధ్యక్షుడు హన్మంతరెడ్డి, కోస్గి మునిసిపాలిటీ అధ్యక్షుడు రాజేష్, బీఆర్ ఎస్ నాయకులు తదితరులు పాల్గొన్నారు.



సర్వజనవేల్ లో మట్లాడుతున్న ఎంపీ, ఎమ్మెల్యే పట్నం నరేందర్ రెడ్డి

ఉమ్మడి జిల్లా

బాస్కెట్ బాల్ జట్ల ఎంపిక

మహబూబ్ నగర్ టౌన్, అక్టోబర్ 1 : జిల్లాకేంద్రంలోని స్థానిక స్టేడియం మైదానంలో అందరి-19 ఉమ్మడి జిల్లా బాస్కెట్ బాల్ బాలికల జట్ల ఎంపిక ఆదివారం నిర్వహించారు. ఎస్ జిఎస్ సెక్టర్ పాపిరెడ్డి పోటీలను ప్రారంభించి మాట్లాడారు. విద్యార్థులు చదువుతోపాటు క్రీడల్లో రాణించాలని, వారికి బంగారు భవిష్యత్ ఉంటుందన్నారు. రాష్ట్ర స్థాయి బాస్కెట్ బాల్ టోర్నీలో రాణించి జాతీయ, అంతర్జాతీయస్థాయికి ఎడగాలని ఆకాంక్షించారు. కార్యక్రమంలో కోచ్ లు ఖలీల్, ముకుందం తదితరులు పాల్గొన్నారు.

జట్టు వివరాలు..

బాలురు.. అబ్దుల్ రాఫి, మహ్మద్ సాధిక్, భానుప్రకాశ్, సయ్యద్ జోహాన్, మహబూబ్, సయ్యద్ ఉజైర్, అబ్దుల్, చరణ్, విశ్వకర్షణ్, గణేశ్, సయ్యద్ నూమన్ అలీ, సయ్యద్ సాదత్, సితీన్

బాలికల జట్టు.. శ్రీలత, స్యుమ్న, మంజుల, నందిని, వర్షిణిరెడ్డి, అంజలి, సోని, తన్విక, వసంత, రిదత బసుమ్, మిప్రబేగం, సబిత్రీసీన్



అందరి-19 ఉమ్మడి జిల్లా బాస్కెట్ బాల్ జట్టు

'విజయవర్ధిని'కి మహర్దశ

- ◆ రూ.150 కోట్లతో పునరుద్ధరణ పనులు
- ◆ నేడు మంత్రుల చేతుల మీదుగా శంకుస్థాపన
- ◆ ఉమ్మడి జిల్లాలో రైతులకు ప్రయోజనం



విజయవర్ధిని ఆయల్ మీల్

అలంపూర్, అక్టోబర్ 1 : జిల్లాలోని ఎర్రపల్లి చౌరస్తా వద్ద గల విజయవర్ధిని ఆయల్ మీల్ ను వినియోగంలోకి తెచ్చేందుకు తెలంగాణ ప్రభుత్వం చర్యలు చేపట్టింది. మిల్లు పునరుద్ధరణకు రూ.150కోట్లు కేటాయించింది. టిఎస్ ఆయల్ ఫెడరేషన్ ఆధ్వర్యంలో మిల్లును నిర్వహించనున్నారు. ఈనెల 3న రాష్ట్ర వ్యవసాయ శాఖ మంత్రి సింగిరెడ్డి నిరంజన్ రెడ్డి, ఎక్సైజ్, పర్యాటక శాఖ మంత్రి శ్రీనివాస్ గౌడ్ చేతులమీదుగా భూమిపూజ కార్య

క్రమం చేయనున్నారని ఆయల్ ఫెడ్ చైర్మన్ కంచెర్ల రామకృష్ణారెడ్డి తెలిపారు. ఉమ్మడి రాష్ట్రంలో జాతీయ రహదారి బీబీపల్లి క్షేత్రం పరిసరాల్లో 1990 సంవత్సరంలో అప్పటి ప్రభుత్వం రూ.18 కోట్ల ఖర్చుతో 100 టన్నుల రిఫైనరీ ప్లాంట్, 100 టన్నుల సామర్థ్యం గల సాల్ఫేట్ ఆయల్, 200 టన్నుల సామర్థ్యం గల నూనె ఉత్పత్తి చేయగల మిల్లును 100 ఎకరాల్లో ఈ మిల్లును ఏర్పాటు చేశారు. ఉమ్మడి జిల్లాలు పాలమూరు, నల్గొండ, కర్నూలు జిల్లా రైతులకు మద్దతు ధర ఇస్తూ నూనె ఉత్పత్తి గింజల పంటలను ప్రోత్సహించాలనే ఉద్దేశంతో నెలకొల్పారు. కొన్నేళ్లు సజావుగా కొనసాగింది. అధికారుల చేతిపాటం, ప్రభుత్వ ఉదాసీనత వల్ల 2003లో మిల్లు మూతపడింది.

ఆయల్ పాంటోటల సాగుకు ప్రోత్సాహం

రాష్ట్రంలో నూనె ఉత్పత్తులు పెంచి అందరికీ అందుబాటులో సరసమైన ధరలకు నాణ్యమైన ఆయల్ అందించాలని ప్రభుత్వం పామాయిల్ తోటల పెంపకంపై రైతులకు రాయితీ ఇస్తోంది. అంతే కాకుండా పండిన ధాన్యాన్ని విక్రయించడానికి అందుబాటులో నూనె ఉత్పత్తి కేంద్రాలు ఏర్పాటు చేస్తోంది.

పెరగనున్న ఉపాధి అవకాశాలు

జిల్లాలో ఆయల్ మిల్లు ప్రారంభం తర్వాత ప్రత్యక్షంగా 500 మందికి, పరోక్షంగా మరో 1500 మందికి ఉపాధి లభించనుంది. ప్రభుత్వం మిల్లును ఆత్మార్థిక టెక్నాలజీతో నిర్మించనున్నారు. గంటకు 30 టన్నులు, రోజుకు 600 టన్నుల పామాయిల్ గెలలను వేరు చేసి క్రెమింగ్ చేస్తారు. రోజుకు 100 టన్నుల వరకు ఉత్పత్తి ద్వారా వచ్చిన క్రూడ్ ఆయల్ ను భాగ్యనగరంలోని శివరాంపల్లి ఆయల్ ఫెడ్ మిల్లుకు తరలించే ఏర్పాటు చేయనున్నారు.

గుంతలో పడి బాలుడు మృతి

కోస్గి రూర్ల్, అక్టోబర్ 1 : ఆడుకుంటూ వెళ్లి గుంతలో పడి బాలుడు మృతి చెందిన ఘటన కోస్గి మండలంలో చోటుచేసుకున్నది. గ్రామస్థుల కథనం మేరకు మీర్జాపూర్ గ్రామానికి చెందిన చంద్రమ్మ, కిష్టప్ప దంపతుల మూడో సంతానం కార్తిక్ (10)

గ్రామంలోని ప్రాథమిక పాఠశాలలో మూడో తరగతి చదువుతున్నాడు. ఆదివారం సెలవు కావడంతో ఇంటి ఆవరణలో ఆడుకుంటూ ప్రమాదపశాత్తు గుంతలో పడి మృతి చెందాడు. విషయం తెలుసుకున్న ఎమ్మెల్యే పట్నం బాధిత కుటుంబాన్ని సహాయం చేశారు.